

شیخ ولی اللہ محب: حالات و شاعری

Abstract: - In this article a poet of 19th century Shaikh Waliullah Muhib has been introduced here who despite avails an importance stayed behind the common literary scene. In this article significance of his life and work has been presented. This article not only covers the poet but also unfolding the literary scenario of the time.

انیسویں صدی کی روایت سخن کے ایک ممتاز شاعر شیخ ولی اللہ محب (۱) (م ۱۲۰۷ھ؟) ۱۷۹۲/۳ء) ہیں۔ محب شاہ جہاں آباد کے رہنے والے (۲) اور حضرت شاہ افضل خدانما کی اولاد میں سے تھے (۳) جن کی وفات اورنگزیب عالمگیر کے عہد میں ربیع الاول ۱۱۰۶ھ / نومبر ۱۶۹۳ء میں دہلی میں ہوئی (۴) ولی اللہ محب خود نوکر پیشہ تھے (۵) جب دلی اجڑی تو محب بھی تلاشِ معاش میں فرخ آباد چلے گئے اور مہربان خان رند کے ملازم ہو گئے۔ یہ وہی رند ہیں جو احمد خان بنگش کے دیوان تھے اور جن سے ایک عرصے تک سودا و سوز بھی وابستہ رہے۔ محب کب فرخ آباد آئے اس کا پتا نہیں چلتا لیکن تاریخ اور تذکروں کا مطالعے سے قیام فرخ آباد کے دور کا قیاساً تعین کیا جاسکتا ہے۔ میر حسن نے اپنے تذکرے کا پہلا مسودہ ۱۱۸۸ھ میں مکمل کیا۔ اس میں محب کے فرخ آباد آنے اور مہربان خان رند سے وابستہ ہونے کا کوئی ذکر نہیں ہے (۶)۔ لیکن جب ۱۱۹۱ھ میں نظر ثانی کے بعد اسے صاف اور مکمل کیا تو اس میں لکھا کہ: ”پیش مہرباں خان بہ طرف فرخ آباد برسی برد“ (۷) اس سے معلوم ہوا کہ محب دہلی سے ۱۱۸۸ھ کے بعد ۱۱۹۱ھ سے پہلے فرخ آباد آئے اور مہربان خان رند سے وابستہ ہو گئے جس کا اظہار خود محب نے اپنے ایک شعر میں کیا ہے:

یارب رہے سلامت دنیا میں مہرباں خاں
ہر ملک دل کی جس سے آباد بستیاں ہیں

اس کے بعد جو تذکرے لکھے گئے مثلاً تذکرہ مسرت افزا (۱۱۹۳ھ/۱۷۷۹ء) گلشن سخن (۱۱۹۳ھ/۱۷۸۰ء) ان میں حُب کے مہرباں خاں رند سے توسل کا ذکر ملتا ہے۔ جب فرخ آباد کی بہارا بڑی اور نجف خاں کی وفات (۱۱۹۶ھ/۱۷۸۲ء) کے کچھ عرصے بعد مہرباں خاں فرخ آباد سے لکھنؤ آ کر محلہ رستم نگر میں آباد ہو گئے تو حُب بھی بے آسرا ہو کر فرخ آباد سے اپنے وطن دہلی آ گئے ”تذکرہ ہندی“ میں مصحفی نے دہلی میں اُن سے اپنی کسی ملاقات کا کوئی ذکر نہیں کیا جس سے معلوم ہوا کہ حُب مصحفی کے دہلی سے لکھنؤ آنے (۱۱۹۸ھ) کے بعد دہلی پہنچے۔ اس وقت شاہ عالم کی بادشاہی تھی اور شجاع الدولہ کے بیٹے مرزا امیڈ و سرسبز دہلی میں مقیم تھے۔ مثلاً شائفراق، قدرت اللہ قاسم، مرزا عظیم بیگ عظیم اور انشا اللہ خان انشا بھی دہلی میں تھے اور یہ سب مرزا امیڈ کی محفل مشاعرہ میں شریک ہوتے تھے۔ یہاں حُب بھی ان مشاعروں میں نظر آتے ہیں (۸) ان مشاعروں میں ان کی حیثیت ایک بزرگ اور متین و بُرد بار انسان کی تھی۔ یہاں وہ انشا عظیم کے معرکے میں دونوں فریقین کے درمیان صلح کراتے نظر آتے ہیں جیسا کہ قاسم کے بیان سے معلوم ہوتا ہے کہ ”شیخ ولی اللہ حُب کے خداش بیارمز دو ثالث بالخیر بود۔۔۔“ (۹) شہزادہ مرزا سلیمان شکوہ ابھی دہلی ہی میں تھے۔ معلوم ہوتا ہے کہ بیہیں شہزادے سے راہ و رسم پیدا ہوئی اور ۱۲۰۵ھ میں وہ شہزادے کے ساتھ یا فوراً بعد لکھنؤ آ گئے۔ یہاں وہ استاد کی حیثیت سے صیغہ شاعری میں ملازم ہو کر شہزادے کی غزلیں بنانے پر مامور ہوئے۔ مصحفی نے ”تذکرہ ہندی“ میں لکھا ہے کہ ”از چند سال بصیغہ شاعری در حضور مرشدزادہ آفاق مرزا محمد سلیمان شکوہ بہادر امتیاز تمام داشت“ (۱۰) شاہ کمال نے بھی یہی لکھا ہے کہ ”استاد ہم در فن شاعری مرشدزادہ آفاق (مرزا سلیمان شکوہ) بود“ (۱۱) لکھنؤ آ کر پیر کے ناسور کے مرض میں وفات پائی۔ مصحفی نے لکھا ہے کہ ”دو سال است کہ بہ مرض مزمن ناسور پاوداع جہان فانی کردہ۔۔۔“ (۱۲) مصحفی کا تذکرہ ہندی ۱۲۰۹ھ میں مکمل ہوا۔ گویا حُب نے ۱۲۰۷ھ میں وفات پائی۔ یہی سال وفات کریم الدین نے ”تذکرہ طبقات الشعراء ہند“ میں دیا ہے (۱۳) اور وہ ہیں لکھنؤ میں شاہ عبدالجلیل کے احاطے میں مدفون ہوئے (۱۴)۔

بعض تذکرہ نویسوں نے جن میں میر حسن، عشقی اور شیفتہ شامل ہیں، حُب کو سودا کا شاگرد لکھا ہے۔ مصحفی نے انہیں ”تبع و ہم صحبت مرزا رفیع“ لکھا ہے اور یہی صحیح ہے۔ خود حُب نے جن کیلئے سودا ایک مثالی شاعر کا درجہ

رکھتے ہیں اور جن کی شاعری پر سودا کے رنگ سخن کا گہرا اثر ہے، اپنے ایک شعر میں اس بات کو صاف کر دیا ہے:

شاگرد گو نہیں ہوں یہ انداز گفتگو
فیضانِ نطقِ مجھ کو ہے مرزا رفیع کا

اب سوال یہ ہے کہ حُب سودا کے ہم صحبت کہاں رہے؟ سودا دہلی میں تھے، پھر فرخ آباد، فیض آباد گئے اور پھر لکھنؤ آ گئے اور وہیں ۱۱۹۵ھ/۱۷۸۱ء میں وفات پائی۔ حُب یا تو دہلی میں سودا کے ہم صحبت رہے جہاں سودا ۱۷۸۳ھ/۱۷۵۹ء تک مقیم رہے یا پھر وہ فرخ آباد میں مہرباں خاں رند کے دو در یوانی میں سودا کے ہم صحبت رہے جہاں سودا ۱۷۸۳ھ سے ۱۱۸۳ھ یا ۱۱۸۵ھ تک مقیم رہے اور اس کے بعد وہ فیض آباد آ کر نواب شجاع الدولہ (م ۱۱۸۸ھ/۱۷۷۵ء) سے وابستہ ہو گئے۔ زیادہ امکان دہلی میں ہم صحبت رہنے کا اس لیے ہے کہ ۱۱۸۳ھ/۱۱۸۸ھ میں لکھے جانے والے میر حسن کے ”تذکرہ شعرائے ہندی“ میں حُب کے دہلی سے فرخ آباد آنے کا کوئی ذکر نہیں ہے (۱۵) فیض آباد میں خود میر حسن مرزا رفیع سودا سے بہت قریب تھے اور گاہ گاہ اپنی غزلوں پر اصلاح بھی لیتے تھے (۱۶) اس لیے اس بات کا قوی امکان ہے کہ حُب نے سودا کی صحبت سے دہلی ہی میں فیض اٹھایا اور وہ اثر قبول کیا کہ ساری عمر نہ صرف اس کا اعتراف کرتے رہے بلکہ سودا کے رنگ میں شاعری بھی کرتے رہے۔ دہلی میں سودا سے فیض صحبت اٹھانے سے یہ بات بھی سامنے آتی ہے کہ حُب اپنے دوسرے معاصرین مثلاً ثناء اللہ فراق، مصحفی، انشاء، قدرت اللہ قاسم، عظیم بیگ عظیم وغیرہ سے عمر میں خاصے بڑے تھے اور یہی وجہ ہے کہ جب دہلی واپس آئے تو معرکہ انشاء و عظیم میں ان کی حیثیت ”خالص بالخیر“ کی تھی۔

سودا کا ذکر حُب نے متعدد اشعار میں کیا ہے جن کے مطالعے سے اندازہ ہوتا ہے کہ شعر کہتے وقت سودا اور ان کی شاعری کا اثر ان پر غالب رہتا تھا:

تو نے سنی ہے مصرع سودا سے وہ مثل
آوازہ دہل ہے خوش آئند دُور کا

آدابِ محفل سے واقف تھے۔ صاحبِ دیوان شاعر تھے۔ اس دور کے ممتاز شعرا میں اُن کا شمار ہوتا تھا۔ اُن کا قلمی دیوان انجمن ترقی اردو کے کتب خانہ خاص میں محفوظ ہے جس کا اب تک کوئی دوسرا نسخہ دریافت نہیں ہوا (۱۹)۔ اس میں ایک ”مستزاد“ اور ایک ”مخمس“ کے علاوہ باقی سب غزلیات ہیں۔ غزلوں میں بعض قطعہ بند اور بعض مسلسل ہیں سارا کلام سنجیدہ اور چھو مدح سے پاک ہے۔ یہی محب کا معیار شاعری ہے:

ہے یہ شاعر کو سلامت رویء استغنا
نہ کہے جو کسی کی نہ کسی کا اوصاف

محب کہ نہ مشق شاعر ضرور ہیں اور ان کی شاعری عشقیہ شاعری بھی ہے لیکن بنیادی طور پر اُن کا میلان طبع مضمون آفرینی کی طرف ہے:

محب جوں آب گوہر بحر میں اشعار کے ہم کو
بہ ہر صورت ابھی ہے معنی نہ دار کی خواہش

معنی کی تلاش میں اُن کی شاعری جذبہ و احساس سے اس حد تک عاری ہو جاتی ہے کہ ان کے اشعار عام طور پر قاری کے دل و دماغ کو نہیں پکڑتے۔ جذبے کی کمی اُن کی شاعری سے جہاں اثر پذیری کو کم کر دیتی ہے وہاں شعر میں لفظوں کی ترتیب سے وہ قوت بھی پیدا نہیں ہوتی جو شعر میں جان ڈالتی ہے۔ محب کی شاعری میں اسی وجہ سے ایک کمی کا احساس ہوتا ہے۔ اُن کا شعر ایک پوری اکائی نہیں بن پاتا۔ یوں معلوم ہوتا ہے کہ بات ادھوری رہ گئی ہے اور شاید اب اگلے شعر میں مکمل کی جائے گی۔ جذبات کی زیادتی اور شدت جہاں شاعری کو بے اثر کر دیتی ہے وہاں جذبات کی کمی بھی اُسے کمزور کر دیتی ہے۔ اچھی شاعری حسب ضرورت جذبے کے اعتدال سے پیدا ہوتی ہے اور یہ اعتدال محب کی شاعری میں عام طور پر نہیں ہے۔ یہی وجہ ہے کہ محب کے کلام میں وہ روانی و شکستگی، وہ انداز و آہنگ بھی نہیں ہے جو ثنا اللہ فریق کے کلام میں ملتا ہے۔ مثلاً محب کے یہ چند شعر پڑھیے تاکہ وہ بات جو ہم نے کہی ہے اس کی وضاحت ہو سکے:

درد اُس بے درد کے آگے کہا جاتا نہیں
بن کہے بھی سخت مشکل ہے رہا جاتا نہیں
ہم اپنے دل کی حالت کیا کہیں بن موت مرتے ہیں
تجھے تک دیکھ لیتے ہیں تو گویا جان پاتے ہیں
یوں نوک ہر مژہ پہ نمایاں ہے لختِ دل
جس طرح شاخِ گل سے رہی ہو کلی نکل
ہجر میں کہتے ہیں سُن نالہ مرا ہمسائے
کوئی روتا ہے دل آزرده عجب درد کے ساتھ
نہ کچھ اسباب چینی کا نہ کچھ اسلوب مرنے کا
مرے بیتاب رہنے کا سبب تیرا تغافل ہے

یہ اچھے خاصے شعر ہیں لیکن ان اشعار کو پڑھ کر اُس کے باوجود کہ بات کا ایک پہلو اُن میں موجود ہے یوں محسوس ہوتا ہے کہ شاعر کا دل ان میں شامل نہیں ہے مثلاً تیسرے شعر میں پکلوں پر آنے والے آنسوؤں کو شاخِ گل سے نکلتی ہوئی کلی سے تشبیہ دی ہے، معنی کے اعتبار سے یہ شعر اچھا ہے لیکن اچھا ہونے کے باوجود یہ پڑھنے والے کے دل و دماغ پر نہیں چھاتا۔ پہلے مصرع میں غم و اندوہ کی وجہ سے آنسو پلک پر آئے ہیں اور شاعر نے غم کا اظہار کیا ہے۔ دوسرے مصرع میں شاخِ گل سے کلی کا نکلنا ایک انبساط کی کیفیت کو سامنے لاتا ہے جو پہلی کیفیت یعنی اظہارِ غم سے مختلف و متضاد ہے۔ غم کا اظہار جب انبساط کی کیفیت کو ابھارے تو ظاہر ہے کہ غم کے اظہار کا وہ اثر نہیں ہوگا جو شاعر کا مقصد ہے، اس لیے یہ شعر اچھا ہوتا ہوئے بھی بے اثر ہے، باقی اور دوسرے اشعار کو بھی دیکھیے ان میں جذبہ شامل نہ ہونے کی وجہ سے یوں معلوم ہوتا ہے کہ یہ ساری بات بناوٹی ہے، جیسے چھوٹے منہ بات کہی جا رہی ہو اور اس لیے قاری اس پر یقین نہیں کرتا اور شعر بے اثر ہو جاتا ہے۔

جذبے سے الگ رہ کر مضمون آفرینی اس دور کا وہ رجحان ہے جو بیک وقت دہلی اور لکھنؤ دونوں

مراکز ادب میں تیزی سے نمایاں و مقبول ہو رہا ہے۔ ایک طرف زوال پذیر و شکست خوردہ تہذیب نے "معنی" گم کر دیئے ہیں اور دوسری طرف تخلیقی ذہن نئے معنی کی تلاش میں سرگرداں ہیں۔ اس دور میں ادب کی نئی تحریک اور نیا رجحان اسی سمت میں سفر کر رہے ہیں۔ محب کے ہاں بھی مضمون آفرینی کا رجحان، اثر سودا کے ساتھ، تلاش معنی کے اسی رخ پر جا رہا ہے۔ یہ چند شعر دیکھئے:

پیارے مجھے تیرا یہ تصور ہے رات دن
جاتا رہا خیال بھی آنکھوں سے خواب کا
ان دو کے سوا کوئی فلک سے نہ ہوا یار
یا تیر میری آہ کا یا اُس کی نظر کا
جس طرح ہر شجر کو پانی سے تازگی ہے
یوں نفل مدعا کو دے برگ و بار رونا
محبت سے طریق دوستی سے چاہ سے مانگو
مرے صاحب کسی سے دل جو مانگو راہ سے مانگو
مذہب عشق کے عشاق جو ہم مشرب ہیں
وہ نہ کافر ہی ہوئے اور نہ مسلمان ہوئے

تلاش معنی کا یہ وہ رجحان ہے جو ایک طرف محب کے ہاں اور دوسری طرف لکھنؤ میں امام بخش
ناخ، طالب علی عیاش، رائے جسونت سنگھ پروانہ اور بیرون لکھنؤ قاضی محمد صادق خاں اختر اور مہدی علی خان
زکی مراد آبادی کے ہاں، بھی طلوع آفتاب کی طرح ہو لے ہو لے نمایاں ہو رہا ہے۔

محب نے ہر قسم کی غزلیں کہی ہیں۔ سنگلاخ زمینوں میں جو غزلیں کہی ہیں وہ عام طور پر زمین سے
ایک جان ہو گئی ہیں۔ دہلوی رنگ سخن کا یہ عام مزاج ہے۔ لکھنؤ میں زور زمین پر رہتا ہے اور اسے اس طرح
نمایاں کیا جاتا ہے کہ شاعر کی اُستادی و قادرانگامی کی دھماک بیٹھے اور اہل محفل داد کے ڈوگرے برسائیں۔ دہلی

میں یہ عیب سخن ہے کہ زمین اپنے وجود یا اپنے مشکل ہونے کا احساس دلائے۔ اس دور میں دہلی میں بھی طویل
غزلیں کہنے کا رجحان پیدا ہو گیا تھا یہ رجحان فراق کی طرح بلکہ اس سے زیادہ محب کے ہاں ملتا ہے۔

محب کی قصیدہ طور غزلوں میں اشعار کی تعداد گیارہ سے لے کر پندرہ، سترہ، اٹھارہ، بیس اور بائیس
تک ہے۔ ان کے ہاں غزل درغزل بھی ملتی ہے۔ دو غزل بھی ملتے ہیں اور کچھ سہ غزل بھی ہیں۔

اگر اس دور کی دہلوی شاعری کا مقابلہ لکھنؤ کی شاعری سے کریں تو محسوس ہوگا کہ دہلوی شاعری میں
سنجیدگی ہے۔ لکھنؤ کی شاعری میں شوخی ہے۔ دہلی میں تصوف جان شاعری ہے۔ لکھنؤ میں شاعری تصوف سے
کم و بیش عاری ہے۔ دہلی میں عشق کا وہی طور ہے جو مظہر جانجناں، شاہ حاتم، یقین، تاباں، میر، سودا اور
درد سے عام ہوا۔ لکھنؤ میں عشق معاملہ بندی ہے جس میں عاشق کی نظر محبوب کے جسم پر ہے اس لیے سراپا
لکھنؤ کا مقبول موضوع سخن ہے۔ دہلی میں احساس جبر ہے۔ لکھنؤ میں احساس وصل ہے۔ دہلی میں عشق کی
نوعیت "حقیقی" کی طرف لے جاتی ہے۔ لکھنؤ میں یہ خالص "مجازی" ہے۔ دہلی کی شاعری عشق کی شاعری
ہے۔ لکھنؤ کی شاعری معشوق کی شاعری ہے۔ دہلی کی زبان پر قدیم اثرات موجود ہیں، لکھنؤ میں یہ اثرات
بالکل کم یا غائب ہو گئے ہیں۔ محب ان دونوں اثرات کی پچھلی میں پس کر رہ جاتے ہیں۔ اور یوں معلوم ہوتا ہے
کہ وہ بس روایت کی تکرار کے شاعر ہیں اور اسی لئے ان کے ہاں گفتگو میں کوئی "انداز" پیدا نہیں ہوتا۔ ان کا
کلام پڑھ کر طرز احساس کی تبدیلی کی ضرورت کا شدت سے احساس ہوتا ہے اور یہی وہ کام ہے جو صنف دوم
کے شعرا کرتے ہیں۔

جہاں تک محب کی زبان کا تعلق ہے وہ دہلی کی زبان لکھتے ہیں اور جیسا کہ ہم لکھ آئے ہیں، دہلی کی
زبان پر قدیم اثرات ابھی باقی ہیں اور وہ عام بول چال کی زبان کا حصہ ہیں۔ یہ وہی اثرات ہیں جو ثنا اللہ فراق
کے ہاں بھی ملتے ہیں محب کے ہاں ان کی نوعیت و صورت یہ ہے:

| | | |
|-------|---|-------------------------------------|
| کبھو: | ع | بے زرنہ نیچے عشق کبھو سیم براں کا |
| وو | ع | رات قصداً او میرے ساتھ نہ آسویا تھا |

روز و شب آنکھوں نے کیں گریہ سے وہ لیتھو بیاں
یہ گئیں سب دل سے باتیں صبر کی ابوبیاں

حُب کی زبان سے اندازہ ہوتا ہے کہ دہلی کی زبان پر اٹھارہویں صدی کی زبان کے اثرات، لکھنؤ کے مقابلے میں کہیں زیادہ تھے اور خود قلعہ معلیٰ کی زبان پر یہ اثرات اور بھی زیادہ تھے جس کی تصدیق شہزادہ مرزا سلیمان شکوہ کے اردو دیوان سے بھی ہوتی ہے۔ مرزا سلیمان شکوہ شاعری میں ولی اللہ حُب ہی کے شاگرد تھے۔

حوالہ جات:

- ۲۰۱۔ تذکرہ شعرائے اردو، میر حسن، مرتبہ محمد حبیب الرحمن خان شروانی، ص ۱۵۹، انجمن ترقی اردو (ہند) دہلی ۱۹۳۰ء
- ۲۔ مجموعہ نغز (جلد دوم) قدرت اللہ قاسم، مرتبہ محمود شیرانی، ص ۱۶۳، پنجاب یونیورسٹی لاہور ۱۹۳۳ء
- ۳۔ شاہ افضل خدائی کا مزار "مقابل محل بھولی بھنڈیاری (پوبلی بختیاری) اور بقول صاحب آثار اہلنا دید (سر سید احمد خان) بولا خان پٹھان کی جانب شمال ایک چار دیواری میں ہے" مزارات اولیاء دہلی، محمد عالم شاہ فریدی دہلی، ص ۱۱۸ (بار دوم)، جدید برقی پریس دہلی ۱۳۳۶ھ۔
- ۴۔ تذکرہ شعرائے اردو، مجولہ بالا، ص ۱۵۹
- ۵۔ تذکرہ شعرائے ہندی، میر حسن، مرتبہ ڈاکٹر اکبر حیدری کاشمیری، لکھنؤ ۱۹۷۹ء
- ۶۔ تذکرہ شعرائے اردو، میر حسن، مجولہ بالا، ص ۱۵۹
- ۷۔ مجموعہ نغز مجولہ بالا جلد اول، ص ۸۳-۸۴
- ۸۔ مجموعہ نغز مجولہ بالا جلد اول، مجولہ بالا، ص ۸۳
- ۹۔ تذکرہ ہندی، مصحفی، مجولہ بالا، ص ۲۳۱
- ۱۰۔ مجمع الانتخاب، شاہ کمال، ص ۱۳۰
- ۱۱۔ تذکرہ ہندی، مجولہ بالا، ص ۲۳۱

| | | |
|----------|---|---|
| کسو، تک: | ع | کسو نے تک جو لیا نام اُس ستم گر کا |
| تجہ چشم: | ع | بیمار کا تجہ چشم کی دیکھا عجب احوال |
| ہم پاس: | ع | ہم پاس اب خدا کا فقط نام رہ گیا |
| ہو جو: | ع | یہ سُن رکھو حُب تم عاشق نہ کھو ہو جو |
| جُدی: | ع | ہے عشق کی منزل کی جُدی راہ جُدی باٹ |
| کردے ہے: | ع | خفا کر دے ہے بے صبری سے اپنے یار کو یہ دل |
| ندان: | ع | یہ سیر و ندان ہے تیرا |

اس طرح ستمکھ - تو و لیکن - سر بجن - آئیاں - اچپلائییاں وغیرہ الفاظ ملتے ہیں۔ حُب کے ہاں یہ اثرات کم ضرور ہوئے ہیں لیکن پوری طرح متروک نہیں ہوئے جبکہ لکھنؤ کے شعرائے ان الفاظ کے استعمال کو کم و بیش ترک کر دیا ہے۔ اس طرح "ہ-ہ" کا استعمال جو عام طور پر بعض الفاظ سے خارج ہو گیا تھا حُب کے ہاں اب بھی ملتا ہے شہزادہ سلیمان شکوہ کے ہاں بھی اس کا استعمال ملتا ہے جس سے پتا چلتا ہے کہ قلعہ معلیٰ کی زبان میں یہ اثر اب بھی موجود تھا مثلاً حُب کے ہاں "ہ-ہ" کے استعمال کی یہ صورت ملتی ہے:

خاکھ (خاک) ع تو ہوا پنا گرائیں جس خاکھ

ہونٹھ (ہونٹ) ع ہونٹھ پر اس گل کے بت خالے بڑے

بگھولا (بگولا) ع بگھولا ندان مان صحرا تک آوے

حُب بعض الفاظ اسی طرح استعمال کرتے ہیں جس طرح وہ بولے جا رہے ہیں حالانکہ قواعد کی رو سے وہ غلط ہیں جیسے لب سے "مَلَب" یعنی لبالب بھرا ہوا: ع کہ صبح آگے دھرا مَلَب نہ خون دل سے ایسا غ اپنا۔ اسی طرح بعض تاریخی شخصیات سے منسوب صفات سے وہ نام کو صفت کے طور پر استعمال کرتے ہیں اور اس کی جمع بھی بنا دیتے ہیں جیسے:

- ۱۳۔ طبقات اشعرائے ہند، فیض و کریم الدین، ص ۳۲۸، دہلی ۱۸۴۸ء
- ۱۴۔ تذکرہ ہندی، محولہ بالا ایضاً اور مجمع الانتخاب (تین تذکرے، ص ۱۳۰)
- ۱۵۔ تذکرہ شعرائے ہندی، مکتوبہ بخط میر حسن ۱۱۸۸ھ، مرتبہ اکبر حیدری کاشمیری، مکتوبہ ۱۹۷۹ء
- ۱۶۔ تذکرہ شعرائے ہندی محولہ بالا ص ۱۷۲
- ۱۷۔ مجموعہ نغز، قدرت اللہ قاسم، مرتبہ محمود شیرانی، ص ۸۵، پنجاب یونیورسٹی لاہور ۱۹۳۳
- ۱۸۔ عمدہ منتخبہ، نواب اعظم الدولہ سرور، ص ۶۷۳، دہلی یونیورسٹی، دہلی ۱۹۶۱
- ۱۹۔ انجمن ترقی اردو کے نسخے کی نقل کے لئے میں مشفق خواجہ صاحب کاشکر گزار ہوں۔ (ج۔ج)

